

## مدیر کے نام

سید عرفان منور گیلانی، ڈنمارک

ڈاکٹر نجات اللہ صدیقی کا مضمون: ”مسلمان اور معاشی عوامل“ (فروری، مارچ ۲۰۰۲ء) بڑی اہمیت کا حامل ہے۔ ہم اکثر یہ کہا کرتے ہیں کہ اسلام غلبہ چاہتا ہے لیکن بھول جاتے ہیں کہ غلبہ حاصل کرنے کے لیے قوت درکار ہوتی ہے۔ امت مسلمہ میں اس امر پر اتفاق رائے ہے کہ قوت کے اصل سرچشمے ایمان اور عمل صالح ہیں، مگر عمل صالح کے متعلق تصورات بہت مخفی ہو چکے ہیں۔ بدر کے ۳۱۳ یقیناً ایمانی قوت سے ہی لشکر قریش پر غالب آئے تھے۔ لیکن رسول اللہ صلی اللہ علیہ وسلم نے اس موقع پر جو دعا کی تھی اس میں یہ پہلو غالب نظر آتا ہے کہ تیاری کی پوری کوشش کی گئی ہے مگر اس سے زیادہ بن نہیں پایا۔ ہمارا عملی روایہ اس کے برکس ہے۔ محض ایمان لے آنے سے کامیابی حاصل نہیں ہوتی۔ ایمان کے تقاضے نہ پورے کیے جائیں تو اُس کا دعویٰ بے معنی ہے۔ کیا قرآن اللہ کی راہ میں خرچ کرنے کا تذکرہ جان کی بازی لگا دینے کے ساتھ ساتھ نہیں کرتا؟ تکوینِ ثروت اگر مطلوب نہ ہوتی تو اسلام ”خرج“ پر اتنا زور نہ دیتا۔ نجات اللہ صدیقی صاحب کی مساعی قبلِ قدربھی ہیں اور قابلِ غور بھی۔

صابر نظامی، ”قصور

”مسلمان اور معاشی عوامل“ (فروری، مارچ ۲۰۰۲ء) سے اسلام میں معاشی عوامل کی اہمیت اجاگر ہوئی ہے۔ درحقیقت آج، جب کہ اشتراکی نظام ناکام ہو چکا ہے اور امریکہ اور برطانیہ حکومتی زور پر سرمایہ داری نظام کو کمل ناکامی سے بچانے کے لیے تنگ و دو میں مصروف ہیں۔۔۔ اسلام کے معاشی نظام کو بھرپور انداز میں متعارف کروانے کی ضرورت ہے۔ اس کے لیے موثر ادارے قائم کیے جائیں، مساجد، مدارس، تعلیمی اداروں، تحریر و تقریر، غرض ہر سطح پر موثر آواز اخنانے کی ضرورت ہے۔ انتخابی پروگرام اور جلسے جلوسوں میں بھی معاشی نعروں کو روایج دینا چاہیے۔

حافظ محمد صدیق ساقی، ”کوٹی آزاد شیر

”مسلمان اور معاشی عوامل“ (فروری، مارچ ۲۰۰۲ء) ایک چشم کشا تحریر ہے۔ یہ حقیقت ہے کہ جو قوم معاشی طور پر مضبوط نہ ہو اُس کی عزت و ناموس کا تحفظ ایسیں بھی نہیں کر سکتا!

خلیل الرحمن ”الاموی

”مسلمان اور معاشی عوامل“ (فروری، مارچ ۲۰۰۲ء) سے بہت سی غلط فہمیاں دور ہوئیں۔ ان کے مقابلے میں